

ЛІТАРАТУРНЫ ВЫПУСК
 ГАЗЕТЫ «ГРОДЗЕНСКІ УНІВЕРСІТЭТ»
 ГрДзУ імя Я. КУПАЛЫ



КОЛА

ЮРУ ҚАРЭЙВУ — 30 ГОД

Калектыў «Кола» і літаб'яднанне «Над-
 нёманскія галасы» віншуюць свайго сяб-
 ра і зычаць яму поспехаў у творчасці і
 грамадскім жыцці.

№ 15 (170) 21 мая 1991 года



АТ, ШТО ТАМ!..

Ат, што там!,— на ўсё
 махнуўшы рукою,
 Жыць можна бяз болю,
 жыць можна ў спакою.
 Жыць можна, хай нават
 паветра ні жмені,
 Хай холад, хай голад, хай—
 хвіга ў кішэні!
 Абы была ціхаю ў сьцены
 дарога,
 Абы за парогам—
 нікога-нікога.
 Прыцёгшыся з працы, ты
 мусіш схавацца,
 Зьнябыцца, забыцца,
 сам-насам застацца.
 Хто грукацца будзе—
 заенчыш: «Ну хто там!»—
 Ня пусьціш, хай нават канае
 пад плотам...
 Дзе ўцяміць няможна,
 што стаццайме з кожным,
 Хай ж ведае кожны, што
 ты асьцярожны.
 Што ў гэтай пякельні,
 у гэтай вар'ятні
 Ты сымбаль спакою, ты—
 прыклад астатнім!

1990 г.

ЖЫЦЬЦЯСКОН

Кавалі штучных сонцаў
 і зорак
 Накавалі нам чорнай бяды—
 І спльваюць па кроплі
 з разораў
 Лёся нашыя ў дол, на клады.
 Між разораў тых—
 жыцьцяў дажынкі:
 Жнуць — ды д'яблам
 здаюць на замес.—
 Як ніводнае Божай
 збажынкі
 Не пакінеш, што ж будзе
 замест!
 А замест нам — нічога
 ня будзе,
 Анічога душою ажыць,
 Бо зямля не даруе тым
 людзям,
 Што ня ўмеюць сьвятым
 даражыць.
 Гляньце ж, вы!,— ад
 народзін да крыжа
 Шлях ваш — церні ды
 ў цемры зьнічы...—
 Дык ці ж хочаце, хто
 яшчэ выжыў,
 Заставацца навечна
 зь нічым!

1987 г.



